

saṃkaṣṭa nāśana gaṇeśa stotram

nārada uvāca |

praṇamya śirasā devaṃ gaurīputraṃ vināyakam |
bhaktāvāsaṃ smarennityaṃ āyuṣkāmārthasiddhaye || 1 ||
prathamam vakratuṃḍaṃ ca ekadaṃtaṃ dvitīyakam |
trītiyaṃ kṛṣṇapiṅgākṣaṃ gajavaktraṃ caturthakam || 2 ||
laṃbodaram paṃcamam ca ṣaṣṭham vikaṭameva ca |
saptamam vighnarājam ca dhūmravarṇaṃ tathāṣṭakam || 3 ||
navamam bālacaṃdraṃ ca daśamam tu vināyakam |
ekādaśam gaṇapatiṃ dvādaśam tu gajānanam || 4 ||
dvādaśaitāni nāmāni trisaṃdhyam yaḥ paṭhennaraḥ |
na ca vighnabhayaṃ tasya sarvasiddhikaram param || 5 ||
vidyārthī labhate vidyāṃ dhanārthī labhate dhanam |
putrārthī labhate putrānmokṣārthī labhate gatim || 6 ||
japedgaṇapatistotraṃ ṣaḍbhirnāśaiḥ phalaṃ labhet |
saṃvatsareṇa siddhiṃ ca labhate nātra saṃśayaḥ || 7 ||
aṣṭabhyo brāhmaṇebhyaśca likhitvā yaḥ samarpayet |
tasya vidyā bhavetsarvā gaṇeśasya prasādataḥ || 8 ||
iti śrī nārada purāṇe saṃkaṣṭa nāśana gaṇeśa stotram paripūrṇa |